



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ៣៧.៧៧.២២៨ បក

អនុក្រឹត្យ

ស្តីពី

ការបង្កើតគណៈកម្មាធិការជាតិសុវត្ថិភាពរាចរដ្ឋវិគោក

~ ~ ~ ~ ~

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការ និងដឹកជញ្ជូន
- បានឃើញអនុក្រឹត្យលេខ ១៤ អនក្រ.បក ចុះថ្ងៃទី ០៣ ខែ មីនា ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការ និងដឹកជញ្ជូន
- បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី ២០ ខែ ឧសភា ឆ្នាំ២០០៥ ។

សម្រេច

ជំពូកទី ១

បទប្បញ្ញត្តិទូទៅ

មាត្រា ១ : បង្កើតគណៈកម្មាធិការជាតិសុវត្ថិភាពរាចរដ្ឋវិគោក សរសេរកាត់ថា : "គ.ស.ប.គ." ។

មាត្រា ២ : គណៈកម្មាធិការជាតិសុវត្ថិភាពរាចរដ្ឋវិគោក បង្កើតឡើងក្នុងគោលបំណង ៖

- ប្រមូលកម្លាំង ដើម្បីបង្កើនកិច្ចសហប្រតិបត្តិការ កិច្ចសហការ និងការសម្របសម្រួលរវាងក្រសួងនិងស្ថាប័ន ដែលពាក់ព័ន្ធ សំដៅចាត់វិធានការបង្ការ ទប់ស្កាត់ និងកាត់បន្ថយគ្រោះថ្នាក់ចរាចរ ផ្លូវគោក ឱ្យដល់កម្រិតទាបបំផុត

- ការការពារអាយុជីវិតប្រជាជន និងបង្ការការខូចខាតបាត់បង់ទ្រព្យសម្បត្តិឯកជន និងសាធារណៈដែលបណ្តាលមកពីគ្រោះថ្នាក់ចរាចរ និងជាហេតុធ្វើឱ្យប៉ះពាល់ ដល់សេដ្ឋកិច្ច សង្គម និងផលិតផលសរុបក្នុងស្រុក
- ធានាឱ្យបានរឹងមាំនូវសណ្តាប់ធ្នាប់ និងសុវត្ថិភាពចរាចរផ្លូវគោក ។

មាត្រា ៣ : គណៈកម្មាធិការជាតិ មានគណៈកម្មាធិការខេត្ត ក្រុង ជាជំនួយការ។ គណៈកម្មាធិការជាតិមានអង្គលេខាធិការដ្ឋានមួយ និងគណៈកម្មាធិការខេត្ត ក្រុង នីមួយៗ មានលេខាធិការដ្ឋានមួយ ។

ជំពូកទី ២

សមាសភាព

មាត្រា ៤ : សមាសភាព នៃគណៈកម្មាធិការជាតិមានដូចខាងក្រោម ៖

១-រដ្ឋមន្ត្រីក្រសួងសាធារណការ និងដឹកជញ្ជូន	ប្រធាន
២-រដ្ឋលេខាធិការ ក្រសួងសាធារណការ និងដឹកជញ្ជូន	អនុប្រធាន
៣-រដ្ឋលេខាធិការ ក្រសួងមហាផ្ទៃ	អនុប្រធាន
៤-អគ្គនាយកដ្ឋានគណនេយ្យ	អនុប្រធាន
៥-អគ្គនាយក នៃអគ្គនាយកដ្ឋានដឹកជញ្ជូន	សមាជិកអចិន្ត្រៃយ៍
៦-រដ្ឋលេខាធិការទទួលបន្ទុកទីស្តីការគណៈរដ្ឋមន្ត្រី	សមាជិក
៧-រដ្ឋលេខាធិការក្រសួងសុខាភិបាល	សមាជិក
៨-រដ្ឋលេខាធិការក្រសួងអប់រំ យុវជន និងកីឡា	សមាជិក
៩-រដ្ឋលេខាធិការក្រសួងការពារជាតិ	សមាជិក
១០-រដ្ឋលេខាធិការក្រសួងសេដ្ឋកិច្ច និង ហិរញ្ញវត្ថុ	សមាជិក
១១-រដ្ឋលេខាធិការក្រសួងយុត្តិធម៌	សមាជិក
១២-រដ្ឋលេខាធិការក្រសួងព័ត៌មាន	សមាជិក
១៣-រដ្ឋលេខាធិការក្រសួងបរិស្ថាន	សមាជិក
១៤ -រដ្ឋលេខាធិការក្រសួងពាណិជ្ជកម្ម	សមាជិក
១៥ -រដ្ឋលេខាធិការក្រសួងទេសចរណ៍	សមាជិក
១៦ -រដ្ឋលេខាធិការក្រសួងប្រៃសណីយ៍ និងទូរគមនាគមន៍	សមាជិក
១៧ -រដ្ឋលេខាធិការក្រសួងអភិវឌ្ឍន៍ជនបទ	សមាជិក
១៨ -មេបញ្ជាការកងរាជអាវុធហត្ថលើផ្ទៃប្រទេស	សមាជិក
១៩ -អគ្គលេខាធិការសមាគមជាតិកាកបាទក្រហមកម្ពុជា	សមាជិក
២០ -អគ្គនាយក នៃអគ្គនាយកដ្ឋានសាធារណការ	សមាជិក ។

មាត្រា ៥ : សមាសភាព នៃគណៈកម្មាធិការខេត្ត ក្រុង មានដូចខាងក្រោម ៖

- | | |
|--|-------------------|
| ១-អភិបាលខេត្ត ក្រុង | ប្រធាន |
| ២-ប្រធានមន្ទីរសាធារណការ និងដឹកជញ្ជូនខេត្ត ក្រុង | អនុប្រធាន |
| ៣-ស្នងការនគរបាលខេត្ត ក្រុង | អនុប្រធាន |
| ៤-អនុប្រធានមន្ទីរសាធារណការ និងដឹកជញ្ជូនខេត្ត ក្រុង | សមាជិកអចិន្ត្រៃយ៍ |
| ៥-មេបញ្ជាការកងរាជអាវុធបត្តិខេត្ត ក្រុង | សមាជិក |
| ៦-ប្រធានមន្ទីរអប់រំ យុវជន និងកីឡាខេត្ត ក្រុង | សមាជិក |
| ៧-ប្រធានមន្ទីរសុខាភិបាលខេត្ត ក្រុង | សមាជិក |
| ៨-ប្រធានមន្ទីរបរិស្ថាន ខេត្ត ក្រុង | សមាជិក |
| ៩-ប្រធានមន្ទីរព័ត៌មាន ខេត្ត ក្រុង | សមាជិក |
| ១០-ប្រធានមន្ទីរសេដ្ឋកិច្ច និងហិរញ្ញវត្ថុ ខេត្ត ក្រុង | សមាជិក |
| ១១-ប្រធានមន្ទីរទេសចរណ៍ ខេត្ត ក្រុង | សមាជិក |
| ១២-ប្រធានមន្ទីរអភិវឌ្ឍន៍ជនបទ ខេត្ត ក្រុង | សមាជិក |
| ១៣-ប្រធានសាខាកាកបាទក្រហមខេត្ត ក្រុង | សមាជិក ។ |

មាត្រា ៦ : គណៈកម្មាធិការខេត្ត ក្រុង នីមួយៗ ត្រូវបង្កើតក្រុមការងារសុវត្ថិភាពចរាចរណ៍ផ្លូវគោក នៅតាមស្រុក ខណ្ឌ ឃុំ សង្កាត់ ជាន់នួយការ ដើម្បីងាយស្រួលក្នុងការប្រមូលរបាយការណ៍ និងការងារផ្តល់ព័ត៌មាន ផ្សព្វផ្សាយពីថ្នាក់ជាតិ ទៅមូលដ្ឋាន និងពីមូលដ្ឋានទៅថ្នាក់ជាតិ ។

មាត្រា ៧ : សមាសភាព នៃអគ្គលេខាធិការដ្ឋានរបស់ គ.ស.ច.គ. មានដូចខាងក្រោម ៖

- | | |
|--|-----------|
| ១- អគ្គនាយក នៃអគ្គនាយកដ្ឋានដឹកជញ្ជូន | ប្រធាន |
| ២- អគ្គនាយករង នៃអគ្គនាយកដ្ឋានសាធារណការ | អនុប្រធាន |
| ៣- ប្រធាននាយកដ្ឋានដឹកជញ្ជូនផ្លូវគោក | អនុប្រធាន |
| ៤- ប្រធាននាយកដ្ឋានសណ្តាប់ធ្នាប់ ក្រសួងមហាផ្ទៃ | អនុប្រធាន |
| ៥- អនុប្រធាននាយកដ្ឋានដឹកជញ្ជូនផ្លូវគោក | សមាជិក |
| ៦- តំណាងប្រធាននាយកដ្ឋានផ្លូវថ្នល់ ក្រសួងសាធារណការ និងដឹកជញ្ជូន | សមាជិក |
| ៧- តំណាងប្រធាននាយកដ្ឋានផែនការ ក្រសួងសាធារណការ និងដឹកជញ្ជូន | សមាជិក |
| ៨- តំណាងប្រធានមជ្ឈមណ្ឌលស្រាវជ្រាវបច្ចេកទេសសាធារណការ | សមាជិក ។ |
- អគ្គលេខាធិការដ្ឋាន នៃគណៈកម្មាធិការជាតិ មានទីតាំងនៅអគ្គនាយកដ្ឋានដឹកជញ្ជូន នៃក្រសួង សាធារណការ និងដឹកជញ្ជូន ។

មាត្រា ៨ : សមាសភាពរបស់លេខាធិការដ្ឋាន នៃគណៈកម្មាធិការខេត្ត ក្រុង មានដូចខាងក្រោម ÷

- ១- ប្រធានមន្ទីរសាធារណការ និងដឹកជញ្ជូនខេត្ត ក្រុង ប្រធាន
 - ២- អនុប្រធានមន្ទីរសាធារណការ និងដឹកជញ្ជូនខេត្ត ក្រុង អនុប្រធាន
 - ៣- នាយការិយាល័យដឹកជញ្ជូន ខេត្ត ក្រុង សមាជិក
 - ៤- មន្ត្រីជំនាញ ០៣នាក់ នៃការិយាល័យដឹកជញ្ជូន ខេត្ត ក្រុង សមាជិក ។
- លេខាធិការដ្ឋាន នៃគណៈកម្មាធិការខេត្ត ក្រុង មានទីតាំងនៅមន្ទីរសាធារណការ និងដឹកជញ្ជូន ។

ជំពូកទី ៣

ការកិច្ច

មាត្រា ៩ : គ.ស.ច.គ.មានភារកិច្ច ÷

- ក- កសាងគោលនយោបាយ និងផែនការយុទ្ធសាស្ត្រ សកម្មភាព គ្រប់គ្រងសន្តិសុខ សុវត្ថិភាពចរាចរ ផ្លូវគោក ដាក់ជូនរាជរដ្ឋាភិបាល ពិនិត្យសម្រេច ។
- ខ- ដាក់ឱ្យអនុវត្តផែនការសកម្មភាពសុវត្ថិភាពចរាចរផ្លូវគោក រួមទាំងផ្អាកសញ្ញាផ្សេងៗ ។
- គ- តាមដាន ត្រួតពិនិត្យ និងវាយតម្លៃ ការអនុវត្តផែនការសកម្មភាព សុវត្ថិភាពចរាចរផ្លូវគោក ។
- ឃ- ណែនាំអំពីនីតិវិធីសម្រាប់ការចាត់តាំង អនុវត្តគោលនយោបាយ និងផែនការយុទ្ធសាស្ត្រសកម្មភាព សុវត្ថិភាពចរាចរផ្លូវគោក ។
- ង- ធ្វើសហប្រតិបត្តិការ និងកិច្ចសហការជាមួយក្រសួង ស្ថាប័នពាក់ព័ន្ធ អង្គការក្រៅរដ្ឋាភិបាល ដើម្បី ការអនុវត្តផែនការសកម្មភាព សុវត្ថិភាពចរាចរ ឱ្យមានប្រសិទ្ធភាព ។
- ច- ស្វែងរកជំនួយពីបរទេស ក្រុមហ៊ុនឯកជន ឬអង្គការផ្សេងៗ ។

មាត្រា ១០ : គណៈកម្មាធិការខេត្ត ក្រុង មានភារកិច្ច ÷

- ក- អនុវត្តផែនការយុទ្ធសាស្ត្រ និងបទដ្ឋាននានា ដែលដាក់ចេញដោយគណៈកម្មាធិការជាតិ ។
- ខ- លើកគម្រោងចំណាយផ្សេងៗ ប្រចាំឆ្នាំពាក់ព័ន្ធទៅនឹងវិធានការ សម្រាប់កាត់បន្ថយគ្រោះថ្នាក់ចរាចរ ។
- គ- បំពេញភារកិច្ចដទៃទៀត ដែលគណៈកម្មាធិការជាតិប្រគល់អោយ ។

មាត្រា ១១ : អគ្គលេខាធិការដ្ឋានរបស់ គ.ស.ច.គ. មានភារកិច្ច ÷

- ក- ជាសេនាធិការ និងជាជំនួយការ របស់គណៈកម្មាធិការជាតិ ។
- ខ- អនុវត្តនូវរាល់សេចក្តីសម្រេច របស់គណៈកម្មាធិការជាតិ ។
- គ- ចាត់ចែងផ្សព្វផ្សាយ អប់រំពន្យល់ណែនាំជាសាធារណៈ តាមគ្រប់រូបភាព និងគ្រប់មធ្យោបាយ ដល់អ្នកប្រើប្រាស់ផ្លូវ និងប្រជាពលរដ្ឋ ឱ្យស្គាល់ និងយល់ច្បាស់អំពីច្បាប់ និងបទប្បញ្ញត្តិចរាចរ ។
- ឃ- ប្រមូលផ្តុំ និងរៀបចំគម្រោងថវិកាប្រចាំឆ្នាំ របស់គណៈកម្មាធិការជាតិ ។

- ង-ប្រមូលស្ថិតិយានយន្ត គ្រោះថ្នាក់ចរាចរទូទាំងប្រទេសដើម្បីធ្វើការបូកសរុប និងវិភាគកម្មវិធីហេតុដែលបណ្តាលឱ្យមានគ្រោះថ្នាក់ចរាចរ រួចលើកសំណូមពរជូនរាជរដ្ឋាភិបាល ក្នុងករណីចាំបាច់ ។
- ច- បណ្តុះបណ្តាលគ្រូបង្រៀន នៅក្នុងគ្រឹះស្ថានសិក្សាសាធារណៈ ឯកជន និងអាជ្ញាធរមូលដ្ឋាន ដើម្បីជួយផ្សព្វផ្សាយ អប់រំ អំពីច្បាប់ចរាចរ ។
- ឆ-បណ្តុះបណ្តាលធនធានមនុស្ស លើវិស័យសុវត្ថិភាពចរាចរ ដើម្បីបម្រើសេចក្តីត្រូវការក្នុងគណៈកម្មាធិការជាតិ ។

មាត្រា ១២ ៖ លេខាធិការដ្ឋានរបស់គណៈកម្មាធិការខេត្ត ក្រុង មានភារកិច្ច ៖

- ក- ជាសេនាធិការ និងជាជំនួយការ របស់គណៈកម្មាធិការខេត្ត ក្រុង ។
- ខ- អនុវត្តនូវរាល់សេចក្តីសម្រេច របស់គណៈកម្មាធិការខេត្ត ក្រុង ។
- គ- រៀបចំគម្រោងចំណាយសម្រាប់សុវត្ថិភាពចរាចរផ្លូវគោកប្រចាំខែ ត្រីមាស ឆមាស ឆ្នាំ ដើម្បីផ្ញើជូនគណៈកម្មាធិការខេត្ត ក្រុង ។
- ឃ- ផ្សព្វផ្សាយ អប់រំ ជាសាធារណៈ ដល់អ្នកប្រើប្រាស់ផ្លូវ និងប្រជាពលរដ្ឋឱ្យស្គាល់ និងយល់ច្បាស់ពីច្បាប់ និងបទប្បញ្ញត្តិចរាចរ ។
- ង- ស្រង់ស្ថិតិអំពីគ្រោះថ្នាក់ចរាចរ ដែលកើតមាននៅក្នុងខេត្ត ក្រុង និងបញ្ជូនមកអគ្គលេខាធិការដ្ឋានរបស់គណៈកម្មាធិការជាតិ ។
- ច- តាមដានសភាពការណ៍ចរាចរ និងកត់ត្រាទុកកន្លែងណា ដែលមានគ្រោះថ្នាក់ចរាចរ ញឹកញាប់ ។

ជំពូកទី ៤

ថវិការបស់គណៈកម្មាធិការជាតិ

មាត្រា ១៣ ៖ គណៈកម្មាធិការជាតិ ត្រូវមានថវិកាដោយឡែក ដែលជាឧបសម្ព័ន្ធរបស់ក្រសួងសាធារណការ និងដឹកជញ្ជូន ។

មាត្រា ១៤ ៖ ប្រភពថវិការបស់គណៈកម្មាធិការជាតិ រួមមាន ៖

- ថវិកាទូទៅរាជរដ្ឋ នៃក្រសួងសាធារណការ និងដឹកជញ្ជូន
- ចំណូលបានពីការដាក់ពិន័យបទល្មើសចរាចរ
- ជំនួយបរទេស
- អំណោយរបស់សប្បុរសជន ក្រុមហ៊ុនឯកជន ឬអង្គការផ្សេងៗ
- ប្រភពចំណូលផ្សេងៗទៀត ។

មាត្រា ១៥ ៖ គណៈកម្មាធិការជាតិ និងគណៈកម្មាធិការខេត្ត ក្រុង ត្រូវរៀបចំបទបញ្ជាផ្ទៃក្នុង ដើម្បីឱ្យដំណើរប្រព្រឹត្តទៅរបស់គណៈកម្មាធិការជាតិ និងគណៈកម្មាធិការខេត្ត ក្រុង មានប្រសិទ្ធភាព ។

- គណៈកម្មាធិការជាតិ មានសិទ្ធិប្រើប្រាស់ត្រារបស់ក្រសួងសាធារណការ និងដឹកជញ្ជូន ។
- គណៈកម្មាធិការខេត្ត ក្រុង មានសិទ្ធិប្រើប្រាស់ត្រារបស់សាលាខេត្ត ក្រុង ។

ជំពូកទី ៥

អវសានប្បញ្ញត្តិ

- មាត្រា ១៦ :** បទប្បញ្ញត្តិទាំងឡាយណា ដែលចែងផ្ទុយពីអនុក្រឹត្យនេះ ត្រូវទុកជានិរាករណ៍ ។
- មាត្រា ១៧ :** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន អភិបាលខេត្ត ក្រុង និងអង្គភាពពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗ ខ្លួន ។
- មាត្រា ១៨ :** អនុក្រឹត្យនេះ ចូលជាធរមាន ចាប់ពីថ្ងៃចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ០៩ ខែ មិថុនា ឆ្នាំ ២០០៥

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការរាជរដ្ឋាភិបាល
- ដូចមាត្រា១៧
- ឯកសារ - កាលប្បវត្តិ

